

శ్రీరామవిలాసగ్రంథమాల ౩.

రాయలరాజనీతి.

ఇది

శ్రీకృష్ణదేవమహారాయలవారిచే
రచియింపఁబడిన

(యామునాచార్యకథ ననుసరించి)

వంగూరి సుబ్బారావు గారిచే
వచనముగఁ బరివర్తింపఁబడి

శ్రీ చెలికానిలచ్చారావు గారిచే
సంపాదించఁబడియెను.

మొదటికూర్పు 1000.

విరాపురము.

శ్రీనిధిజ్ఞానమనోరంజనీముద్రాక్షరశాలయందు
ముద్రింపఁబడియె.

1915.

ఇతరులకు
మొల రు 0-4-0.

}

పోస్టేజి వేరు.

{

చందాదారులకు
0-3-0 లు.

భూ మి క .

ఈగ్రంథము శ్రీకృష్ణదేవరాయ లొసరించిన యాము క్తమూర్త్యుదయందలి రాజనీతిప్రకారము బని గ్రంథకర్త పీఠికవ లనఁ దెలియ నగును. నీతిబోధకములగు గీతములు, చరిత్రము లు, నవలలు, కథలు, మున్నగునవి ప్రకటించుటయే కాక నీతి శాస్త్రము, అర్థశాస్త్రము మున్నగు ప్రాచీనరాజనీతి, దండ నీతి, గ్రంథములుకూడఁ బ్రకటించి ప్రాచీనహిందూదేశ చరి త్రరచనకు సాయపడుట యవసరమైనపనియే యై యున్నది. శుక్రనీతిసారాదిగ్రంథములు మనపూర్వు తెల్లు దేశములఁ బరి పాలించిరో, దేశమునకుఁ, బ్రజలకు, రాజునకు, నెట్టిసంబంధము గల చట్టము లుండెడిరో వివరముగఁ దెలుపుచున్నవి. ఇట్లే యాంధ్రభాషయందుఁ బరభాషలయందున్న యపూర్వగ్రంథవ లఁ గాని, ప్రజల కందఱకుఁ దెలియునులభవచనగ్రంథముఁ గాని, వ్రాసి ప్రకటించుటకుఁ బ్రయత్నింతుము. గ్రంథము చి న్నదైనను, విషయ మాండ్రప్రబంధములోనిదైనను, శ్రీరాయ లవారియందలిగౌరవముచేతను విషయగౌరవముచేత నిది ప్రధా నగ్రంథముగఁ బ్రకటించితిమి. ముందుముందుకామందకే యా దిగ్రంథములు భాషాంతరీకరణము లొసరించి మాచందాదారుల కు సమర్పింపఁజూతుము. ఇట్లే శాంతిపర్వాంతర్గతభీష్మనీతి “రా

జనీతిసారమ''ని ప్రకటింప నిష్ఠముకలదు. మాపాఠ కుల కావిషయములను, మేము చేయుఁబోవుపనులను, ముందు తెలియఁ జేయుచుందుము.

చెలికానిలచ్చారావు.
సంపాదకుఁడు.

ప్రీతి క.



ఇతిశ్రీకర్ణాటాంధ్రకవిరాజ్యపట్టభద్రుడై, యాబాలగోపాలమున కా
చాంద్రతారకముగఁ జిరస్మరణీయుడైనశ్రీకృష్ణదేవమహారాయఁ డొనరించిన
యాముక్తమాల్యదానామాంతరము గలవిష్ణుచిత్తీయప్రబంధమునందు నాల్గవయా
శ్వాసమున యామునాచార్యుఁడు, విరాగమునొంది తనయునికిఁ బట్టముకట్టించు
బోధించినరాజనీతిప్రకారంబు. పద్యరూపమున నుండినరాజాధిరాజగురాయ
లొనరించినరాజనీతిప్రకార మాంధ్రులకు నాతికేళపాకకావ్యమునఁ బడియున్నది
యిందుకవేలుగ రుచిదూపఁ దలంచి యిట్లొనర్చితిని.

ప్రాచీనరాజనీతిగ్రంథములు కొన్ని సంస్కృతభాషలో నున్నవి. భాత
తము, శుక్రనీతిసాగము, కామందకీయము, పంచతంత్రముమున్నగుగ్రంథముల
యందనేకవిధముల నాద్యులనాగరికత యభివృద్ధి నొందినట్లు ప్రబలనిదర్శనములు
న్న రాజనీతిగ్రంథములున్నవి. అవి చాలవఱకు మనభాషలోనికిఁ బరివర్తిం
పఁబడియే యున్నవి. ఇంక నున్నవి మనము భాషాంతరీకరించుకొనవలసి యు
న్నది. సుమతిశతకాది స్వతంత్రగ్రంథము లరుదుగ నున్నవి!

రాయలొనరించిన యీరాజనీతి సుమారెనుబడిపద్యములలో నున్నది. ఇ
దియంతయు రాయలస్వానుభవ మని కొందఱువిద్యాధికు లభిప్రాయపడియు
న్నారు. అందు ముఖ్యముగఁ గొన్నిభాగముల శ్రీరాయలసత్యకవిత్వ, సత
గ్రంథకర్తృత్వముల నిరూపించిన శ్రీగాడిచర్ల హరిసర్వోత్తమరావు ఎం. క
గారు తమ * "Neglected Emperor poet" అనుగ్రంథమున నిట్లు
ప్రశంసించున్నారు.

Kistnadevaraya was a king of great ability
and his views on politics proceed from practical
experience in that sphere X X X

* See "A critical essay on Kistnadevaraya's
Amuktamalyada" P. P. 76 & 78.

(2) the rest of Kristnaraya's advice is full of practical hints and information most important for a reigning prince." అనునీరెండువాక్యములును రాయలరాజనీతిపై శ్రీ వారిస్వోత్తమరావుసంతులవారియభిప్రాయముల కాద్యంతములయం గున్నవి. దీనినిబట్టి శ్రీపంతులవా రీరాజనీతియంతయు రాయలనుభవమువలన వ్రాసినదనియే యభిప్రాయమైనట్లు తేలుచున్నది.

ఇక నాముక్తమాల్యదాపీఠికయందు విమర్శన మొనరించి, యాకావ్యమునకు మెఱుగుబెట్టి శ్రీరాయలగ్రంథకర్తృత్వమును నిరూపించినశ్రీమేడేపల్లి వేంకటరమణాచార్యులవా రనుసూప్రసిద్ధ సంస్కృతపండితులు వ్రాసినది.

*“ యామునాచార్యుఁడు కుమారున కుపదేశించిననీతి:— ఈనీతినిబట్టి విమర్శింపగా రాజ్యపాలనానుభవమందుఁ బండినబుద్ధిగలరాజన్యుఁ డిట్లు వ్రాయఁగలుగునుగాని, కేవలగ్రంథాధ్యయనమువలన నీతిశాస్త్రమందుఁ బాండిత్యము సంపాదించినబ్రాహ్మణపండితుఁ డిట్లు వ్రాయఁజాలఁడనియు, దీనిచే నీగ్రంథకర్తరాజ్యపాలనము దాడితేరినక్షుత్రియుఁడనియు నిస్సంశయముగఁ జెప్పవచ్చును.”

ఇంతవఱకు నీగ్రంథమును విమర్శించినవిద్యాధికులయభిప్రాయము లిట్లున్నవి. వీనియందలి సత్యాసత్యములఁబరికించుటవలన స్థిరపఱచుకొందము. ఈసందర్భమున పైవిద్యాధికుల కొకమనవి! ఆముక్తమాల్యదాగ్రంథకర్తృత్వమునశ్రీరాయలకుఁదప్పయితరులకుఁబ్రమేయముకలుగఁజేయుటయందుఁగోరికకలవారినికాని, శ్రీరాయలవారురాజనీతిపరుఁడుకాఁడనికాని, యనువారిని ఖండించుటయం దీపంక్తుల లిఖించినయాతఁడు ప్రప్రథముఁడై నిలువఁబడును. అండావంతయుఁ బైవిమర్శకులయభిప్రాయములనుండి వేఱుపడువాఁడు కాఁడు! కాని (1) ఈరాజనీతి రాయలనుభవమువలనవ్రాసినదా? (2) పూర్వగ్రంథములఁ జదివి యార్జించినదా? (3) లేక నీతిశాస్త్ర మభ్యసించినపిమ్మట (లేక

* 1914 సం॥రమున వావిళ్ళ రామస్వామికౌస్తురిలు & సన్సపారు ప్రకటించిన నాల్గవకూర్పుపీఠిక LXIV పుటచూడఁడు.

సతించినసీమృత)ననుభవమున పరిపడినవి పోల్చి, చేర్చి, మార్చి, వార్జీసిన దా? అను
చు యాడుప్రశ్నయు నొనరించుకొని స్థిరపఱచుకొనుట న్యాయమని తలంచి యీహ
రికిఁ బూచుకొంటిని. సత్యప్రకటనాసతూహలమనఁబులగు సైపండితులు నా
యూక్యశ్య మపచారముగ నెంచకుండురు గాక! యని కోరుచున్నాను.

శ్రీరామలొనరించినయారాజనీతియందుఁ జాలభాగము ప్రాచీనరాజనీతి
గ్రంథములనుండి సేకరించునట్లు నాకుఁ బొడకట్టుచున్నది. అందుల కొకటి
రెండు దాహరణములఁ జూపెద.

(1) ఆముక్తమాల్యద 4 వ యాశ్వాసము 210 పద్యము. ఇది (భార
తశాంతిపర్వమునందలి నాడీజంఘునిచరిత్రమునుండి తీసిననీతి.)

(2) డిటో. " " 205 (ఇది శాంతిపర్వము 2 ఆ
శ్వాసము, 170 మొదలు చూడుడు!))

(3) ఆముక్తమాల్యద " 233 శాంతి 2. 186, 187.

(4) డిటో. " " 238 శుక్రనీతిసారము. శ్రీమల్ల
యశాస్త్రిలవారి యాంధ్రీకరణము. 14వ పుట.

(5) డిటో. " 278 శాంతి 4. 368ప.

(6) డిటో. " 261 శుక్రనీతి 129 పుట.

(7) ఆము॥ 271 చాణక్యనీతియందీకాలవిభాగముకలదు, శుక్ర
నీతిసారమునందున్నది.

(8) ఇంకను చెక్కులిట్లే స్వల్పభేదము లున్నవిమానితిని.

ఇట్లే కొంచెము భేదములతోఁ జాలభాగము—చాలభాగ మననేల?—
విపదియిరువదిపద్యములయందుఁ జూసినయప్రాయభిములొ తప్ప తక్కినవన్ని
యు నితరగ్రంథములయందున్నవాని కించుకభేదములే! పరివర్తనములే! దీని
వలన మనముగ్రహింపవలసినదేమనఁగా! శ్రీరామలవారు సంస్కృతవాఙ్మయ
మునందున్న నీతిశాస్త్రగ్రంథము లన్నియుఁ బఠించి, యాచరించి, యందుఁ
దాను కనుగొనిననూతనవిషయముల ననుభవములఁ జేర్చి, పైఁజెప్పినమూడవిధ
మున నీనీతి వ్రాసినని తలంపవలసి యున్నది. కొన్నివిషయములు బహుస్వల్ప

కరుగ నున్న నపూర్వములును, మేధావంతములు నైయున్నవి. కొన్నిశ్రీరాయలవారియనుభవములే యై యుండును! ఏమైన నాంధ్రసోదరు లీభాగము విపులముగఁ జదివి లాభము నొందుదురను నాసచే నిది యిట్లు గద్యరూపమున వ్రాసి ప్రకటించితిని. ఇందుభారతామలవలె నే బ్రాహ్మణులయం దాధిక్యముంచినను, మంత్రిత్యాదులు (స్వపూర్వతగల) బ్రాహ్మణులకే యిమ్మని భారతాదులు చెప్పుటకుఁ గలకారణము లిందు దాఁపక తెలియఁజెప్పఁబడినవి. తాయలకాలము నాఁటికిఁ గూడఁ బ్రజలపై బ్రాహ్మణాధికారము నిరంకుశమై యుండె! అందువలననే రాజు స్వప్రయోజనముచకు వారల గౌరవింపవలసివచ్చెను. పైఁగ బ్రాహ్మణుఁడు బుద్ధిశాలి!

ఇందు రివ పుటలోనున్న “అపాలయన్నము నేభజించువారయ్యు” అనువాక్యమువలన రాయలకాలమున “పాలయన్నము” యిప్పటిగంజియన్నము వలె నధికసులభలభ్యమని తెలియఁజేయుచున్నది. రాయలరాజనీతికిని, చరిత్రముచకును గలసమన్వయమును విచారించుట విమర్శకునిపని.

శ్రీరాయలవారిపదములకూర్పు జటిలము నపూర్వము నగుట, నీమహాకావ్యము నాంధ్రు లంతగా వాడకున్నారు. ఆముక్తమాల్యదయందలి స్వభావోక్తులును, రాయలవారియద్భుతకవితాశక్తియుఁ బరిశీలింపఁ గుతూహలముదవింపట కీవచనము కారణము కాఁగలిగినచో నీగ్రంథకర్త పని వ్యర్థముకాదు. రామలవారిపదములకూర్పు సాగసుగఁగాని, విషయవివేకానుసరణిఁగూర్చిన యాచార్యముకాని కలఁచోట్ల సేనంతగా మార్పక కేవలము పద్యమును వాక్యధోరణిగ మార్చుచు వచ్చితిని. కొన్నిచోట్ల గ్రంథమూలవస్తువునకుగుణ్యముగ శబ్దజాము నెఱుఁగఁగోరువిద్యార్థుల కుపయోగపడునట్లు పర్యాయపదములు పెక్కులు వాడితిని. మిక్కిలికొలఁదికాలములో నొనరించినయీకార్యమునందు లోపములఁ గాని, యభిప్రాయభేదములఁ గాని యెఱిఁగించు విద్యాధికుల కారణలేఖల కనేకవందనము లొనరించెదను.

ఇట్లు,

పితాపురము. }
1-1-16. }

వంశూరి సుబ్బారావు.
గ్రంథకర్త.

రా య ల రా జ నీ తి .



తేఁ డేసమయమునందునను విసుఁగుకొనక ప్రజారక్షణత
 తప్పరుఁ డై యుండవలయును. ఆపదలనొందినవారిమొట్ట నాల
 కించి రక్షింపుచుండవలయును. దుర్మార్గులపైఁ గార్యభారము
 నుంపరాదు. రాష్ట్రాభివృద్ధి నొందించు రాజవృద్ధి నొందవలయునని
 ప్రజలు కోరుచుందురు కావున నందువలన లాభ మేమని రాజు
 నిరసింపక ప్రజలయభివృద్ధికే బాటుపడుట లెస్స. అందువలన
 బ్రాహ్మణాది ప్రజలహృదయవాసి యగుభగవంతుఁడు వారి
 యేకముఖిపుఁగోర్కి ననుసరించి రాజునకు మేలు నేయు. వనచ
 రులుచు, (నాగరికతాకూఁమ్యులునగు) గొల్ల, చెంచు, బోయవా
 రింద్రుఁ గూడ సంప్రకొల, నూలుపోగుల ననాన చెల్లుచుండును
 గావున రాజు తనదేశమునందుఁ దనయాజ్ఞ కెల్లవారును దల్లడి
 ల్లున ట్లొనర్పవలయును. దుర్గాధిపత్యము నాపులయినద్విజవర్గము
 నకే తేఁడీయవలయును ఆదుర్గాధిపతి యెట్టిరాజు దండెత్తివచ్చి
 నను భయము చెందని (సాధనసైన్యసమయుక్తుఁడును) కొలఁది
 కాని వాఁడును నై యుండవలెను. మొదటఁ బెద్దయధికారాదు
 లవలన వృద్ధికేఁ దెచ్చి యాతని కుచితగౌర మీకున్న నాతఁడు

† వోరులిచ్చునానవాలు. అంపకట్టి, నూలుపోగులఁజూచి యితరచోడు
 రాముద్రాకలవానిని ముట్టరు.

దనతొల్లింటిహీనస్థితికిఁ బోల్చుకొని సంతసించి సైరింపలేడు కావున సమ్రాష్ట్రు వానినడవడిగుణములఁ జేలిసికొనుచుఁ గ్రామాభివృద్ధి నొందిన (దయాగౌరవములఁ) జూచుచు నాతనివలనఁ జనులఁ గొనుచుండు సది. హీనకులము (Low Family) వానినిఁ అనాగరికు లగుశబరాదులపల్లెల జీవించువానిని, అపండితుని, పిరికివానిని, అసత్యవాదిని, క్షతతాయినీ, (ద్రోహచింతకలవానిని) అపవాదభీతి నొందనివానిని, విదేశజుని, ధర్మశూన్యుని, బ్రాహ్మణుఁ డైన సుద్యోగాదు లిచ్చి రాజు పోషింపఁ జేరఁడు యఁ జనదు. సదాచారావృత్తి భ్రష్ట మయిన పట్టణములయందుఁ బెరిగినబ్రాహ్మణులను జేరఁదీసినరాజు చెడును. పూర్వము తన్నుఁ గాపాడినకొంగ నొక పూటకడుపుఁ గక్కురితికొక బ్రాహ్మణుఁడు జంపి తినె. శీ కావున దుష్టబ్రాహ్మణసంరక్షణసంసర్గము రాజు చెడును.

పండితుఁ డైనవాఁడును, అధర్మశ్రీకువును, రాజనీతిపరిజ్ఞాతయ, డెబ్బదివత్సరములకు లోను నేబదికిఁ బైబడ్డవాఁడును దోగహీనుఁడును, మంత్రికులములోనివాఁడును, మదహీనుఁడును రాజప్రార్థనము మన్నించువాఁడును నై సవిప్రుఁ డమాత్యుఁ డైన

† అగ్నివో గరదత్తైవ శత్రుపాణి ర్థనాపహః క్షేత్రదారాపహర్తా చ షడేతే ఆతతాయినః॥

శ్రీ(కాంతిపర్వము, తృతీయాశ్వాసము, 472 పద్యాదిగ నున్న సాక్షిజుఁ డుని చరిత్రముఁ బరికించుచున్నది.

*రాజ్యాంగము లభివృద్ధి నొందుట కొక్కపూట చాలును గావున జేఁ డట్టిమంత్రిని నియమించుటయం దధికభద్రముగఁ బ్రవర్తించునది.

అట్టిమంత్రివర్గము దుర్లభ మైనయెడ రాజు స్వతంత్రుడై సేనార్థబలమున నీతిశాస్త్రపరఁ డై స్వబుద్ధిచే రాజ్యపరిపాలన మొనరించుట సేమంబు. అట్లుకానియెడ గుమ్మడికాయ యంతముత్యఁ మమూల్యమయ్యు ధారణమునఁ బీడాకర మైనట్లు) మైన జూపినగుణములు లేనిమంత్రిని బెట్టుకొనుటే డాస్వవశుఁడు కాని మంత్రిచేతఁ జిక్కి చిక్కులు పడవలసినవాఁడగును.

(ఒక్కఁడు చేయఁదగినపనికిఁ బెక్కుమందియువ్యోగుల రాజు నిల్పఁదగదు.) అట్లు నిల్పవలసిన కార్యమైనచో వార న్యోగ్యము మిత్రులైనవారిని నిల్పినఁ గార్యము ఫలించును. అట్లని తగ్గించి కొలఁదిమందినే నేమించినఁ గార్యము కఠినసాధ్యమగును. ఎక్కువమంది మైన సుసాధ్యమగును.

కేవలము ధనమువలన నన్ని పనులును సఫలములు కావు గాన (రాజు ధనము కలదు మన కేమని గర్వించి యుండక) అన్యగల్గి పలువురుప్రభులు సాయపడి పనిచేయునట్లు నొనరించుకొనవలయును. ప్రభువుల స్వాధీనము చేసికొనుట కాదార్యవృత్తియు, అకార్యబుద్ధియు, సత్యప్రవర్తనమును సాధనములుగఁ

*స్వామ్యమాత్యసుహృత్కౌశ రాష్ట్రదుర్గబలనిద రాజ్యాంగాని

జేసికొని (నరాజు సుఖి యగు.)

మూలధనాదికములు సంపూర్ణముగ నుండియు, అశ్వ
(గజాది) సాధనము లుండియు, దగినమనుష్యులు లేకపోవుటవల
న రాజ్యములు కృశించి పరరాజుల కొదిగియుండిన రాష్ట్రము
లనేకము లుండుటఁ జెవులార వినుచును (తగినమనుష్యులఁ బె
ట్టికొనక యుపేక్షించినతేఁడు కీడుఁ జెందును.)

క్షత్రియశూద్రాదులు (బ్రాహ్మణమంత్రీ) యి గౌరవ
మున) ననుసరింతు రనియైనను, ప్రభువులఁ గొలిచి జీవించు (వృ
త్తిగల) బ్రాహ్మణజీవితము తెలిసియైనను, కష్టములు వచ్చిన
ప్పుడు సహించును గావునను, శతవిధముల బ్రాహ్మణుని బ్రభు
ని (అమాత్యాదియుద్యోగిని) జేయుటఁ బతికి హితము.

ధనము రాఁబట్టుటయందు నేర్పుగలవానికి దేవాలయాదు
లపై నధికారము నివ్వఁగూడదు. అట్టిచ్చినయెడలఁ దా నుద్యో
గము చేయుదేశములయందు రానిధనము నా దేవాలయాద్యా
దాయములఁ బూటపఱచి తేనిభాండాగారమున కాతఁడు చేర్చు
ను. అట్టిధనము రాజున కభోజ్యము. కావున సమ్రాట్టు దే
వాలాయాదులపై నితరయధికారముల నీయక యొక్కని పేరిట
నియమించుట లెస్స. కక్కురితిచేఁ గొంచెమైన నాధన మనుభ
వించినను వాఁడే నశించును.

ఆవరణాదులచేఁ దననీమం జేసికొని యందలి వృక్షక
టకాదులఁ ద్రవ్వి చేను మెత్తఁబఱచుకొని సస్యస్మృతిముగఁ జే

సికొనిసుఖంచుకర్షకునింబోలె రాజు శత్రులతోఁ గపటమైతి
యైన నెఱపియో, దుర్గబలములఁ గైవసము చేసికొనియో, పరు
నివలనదొనఁ గగుచని భీతిలేక యుండి, యప్పుడులోనఁగల యు
డఁ శత్రునిహ్నులన మొసరించునది.

రాజు కొండెకానినేని పదివిధములఁ బరిశోధనఁ జేయని
ది మొదలలే విడువఁ దగదా. వాఁడు మృషానాది యయ్యేనేని
వాని నొకపక్షమునకుఁ బరాభూతుఁడు గాకుండ విడుచునది.

దుర్గము మగునరణ్యములఁ గాపురముండి రాష్ట్రపీఠాకర
ము లగు నెఱుకులు మున్నగుజాతులు వసించుభూములపై విదేశ
ములనుండి చెడి వచ్చినప్రభువుల మనోవృత్తికై వశముచేసి
వారి నట నిల్పునది. అందువలన నొండొరులం దాఁకుటలో నె
ఱుకులు కాని, పరదేశజులు కాని నాశన మైనయెడల సప్తము
లేకపోవుటయే కాక యాటవికజాతులు నశించినయెడల తేనో
శుభంబైనఁగూడఁగావచ్చును.

మఱియు నయ్యాటవికులబలంబు లడవులఁ గూడుకొ
వృద్ధియయ్యెనా మండలాధిపతికిఁ బ్రజాపీఠ తగ్గదు. (వా డెల్ల
ప్పుడు తిరుగఁబడి రాజునకు శ్రమ కలిగింతురు.)

ఎవ్వధముననయిన వారలబెదరు వాఁపి వారలఁ జేకూఁ
కొనుట లెస్స. వారల కవిశ్వాసంబును, విశ్వాసంబును, నలు
యు, ప్రీతియు, సతివైరంబును, సత్యనుకూలంబును, నల్పు
గుట నల్పంబున నగు; నెట్లంటేవి:—

మీరిచి పాలించుచుండవలెను. వాని నాపుఁ దై న సుభకున్దై ప
శము చేయవగును; కాని దొరలపా లొనరింపఁ జనదు.

ఎవ్వఁడైన నొకకార్యగతి నెఱిగి చెప్పినప్పు డాతనిపతి
కక్షి యాతనిపైఁ గలకేసుక కారణమున సొతనిమాటల ఖండిం
చును. టేఁడు సభయు, దిరువురను గాదనక సభ విడిచినపి
మ్మట సుఖాలోచనము చెప్పినప్రథముఁ డెన్నినది చేయ శు
భంబగు.

వెలుపలిశత్రువులను జూచి రాజ్యమునంతలివిక్షుద్ర
శత్రువులను కూడఁగట్టుకొని వృద్ధిచేసి, దుష్టమంత్రులు రాజును
చిక్కులపాలుఁజేసి గై నశముచేసికొని పనులాలసించి తామే ది
క్కుగఁ బ్రవర్తించఁ బ్రయత్నింతురు (కావున టే డట్టిమంత్రు
లులేకుండఁ జూచుకొనునడి.)

ఆత్మవశులకు వలసినదాని నిష్పించుచు, గానివారికి
ష్పించుచు, యిష్పించెదమని చెప్పి తప్పింతురు. రా జట్టియాడి
తిప్పువాఁ డని పరులకుఁ దోవఁజేసి వేయిమంది చెప్పిననువారికి
మరల సమక్రమము శ్రుకుండఁ జేరకుండఁ జేయుదురు. (దుష్ట
మంత్రులు)

ఉపరాగ్ని కఫాదిదోషములచే మందగించి స్వత్వహీనుఁ
డైనవానికి బయటిమందులు వేసి రోగనిర్మూలన మొనరించున
టుల టే డట్టివారిమద ముడుపునట్టిప్రజ్ఞానిధులఁ బరుల నియ
మించునడి.

హరిని మిగిలి ప్రతిసేయవిధ మెట్లనిన:—

ధనరాసులును హయమదళుండాలామలచే బలవంతుడై న తేజు పండితుడై, శూరుడై, దుష్టమంతులకుఁ బ్రతికార మొనరింపలేకుండవలయునా?

తనభోజనమునం దొకమూర్ధ తగ్గినయెడఁ బతిని జేలుపఁజూచువారే కాని తేనికి మిత్రులుండరు. అట్లని రా జెల్లర విడువఁ గూడదు. తగినట్లు ప్రవర్తించుచు నయి జూచుచుఁ బతి కడుమెలఁకువతో నెన్నరి నమృతయె ప్రవర్తించుట శ్రేయంబు

ఏదేని యొక కార్యమున కేవలింపకఁ శ్రద్ధాఘ్నై తేజు తక్కినకృత్యములఁ బరిశీలింపవలయును. అన్ని కార్యములను బరిశీలింపఁ గన్పమగుట రాజు స్థాలీపులాకస్యాయము ననుసరించి రిశీలింపవలయును. పాఠశాలకుండు మారణహోమమునకై గోవుఁజూపి, యొకమునీంద్రుని వేడ నాతఁ డాహిఁస కంగీకరింపక హే! ద్రుపదుడా! అపనితృప్థిమునఁ బడినఫలమును నే నేవగింప; నాయన్నదానిని బరిగ్రహించినాఁడు. అతఁ డీహోవాము చేయసంగీకరింపవచ్చును. పోయి యడుగుమ" ని చెప్పెను. కాన నొక కార్యమునుబట్టి మనుజునినడవడిని బరిశీలించి వానిస్వరము నెఱిగి సమ్మాన్వితవీధమున నియోగించునది.

ఆపత్సమయమునఁ గీడుచేయఁ దలఁచినవాడని యొడిచేజక్కిన శత్రువునైన రాజు హింసింపవలదు. వానిసంపద హా

రించుట కర్తవ్యము. కొఱలూడినపా మేమిచేయఁ గలుగును? వైరియుఁ జేజిక్కినశత్రువును సత్ప్రభుఁడు కావున హింసింపఁడని విశ్వసించును. ఆవిశ్వాసమును వమ్ముచేయ సత్సమ్మాట్టున కుచితంబు కాదు.

దేశమైన శాల్వము ధనాగమమునకుఁ గారణ మగుట రాజు భూమి నెక్కువుగ సంపాదించునది. కొలఁదియైనయెడఁ జేరువులు, కాలువలు, త్రవ్వించి పేదరైతులకు ధనరూపవస్తురూప శుల్కములఁ దగ్గించి వారిని వృద్ధిచేసినయెడ నర్థధర్మములు పెరిగి రాజు సుఖించును.

ప్రజలు నొగిలి దేశమును విడిచిపోవుటకుండఁ బిలువక వారిపశుధాన్యాదికముల సమ్మతము, వారిగృహములదూలములు వంటకట్టెలకుఁ బనికివచ్చునని, యుద్ధభూమియందలిజంబుకముభాతి కీడుఁగోరుదుష్టాధికారి గలతేనికి సప్రదీప్యవతీతభూచక్ర విచ్చినను సమృద్ధి మృగ్యంబగు.

సమ్మత్తాదాయంబును జేతుర్భగము లొనరించి త్యాగభోగంబుల కొకపాలును, చతురంగబలరక్షణార్థ మిరువాలను, ధనాగారము నింపుట కొ(Reserve fund.)కపాలును వ్యయ మొనర్చునది. చారముఖంబున వైరిరాజులను సచివాదిస్వపక్షజనులను, బరిశీలించుకొనుచు ధరణీనాథుఁడు తనదేశమునందలిదొంగల నాశనమొనరించుచుండునది.

తలవరులను బట్టితెచ్చినదొంగల రాజు సత్వరము విచార

తించి శిక్షించునది. అలసించి యాదొంగ పారిపోవ నూరను నక్షి
పెద్దకోమటిశెట్టి కొఱతకు నరిపడు దేహపుష్టి కలవాడని చం
పించినయొక రాజువలె రాజు దండమున సశ్రద్ధవహించిన నపటి
రిభాజనుండగుట సిద్ధంబు.

స్వశక్తివలన విషయంబుల నాలుగుపాళ్లలో మూడుపాళ్లలో
ఱుగుచు, దెలియకుండ దాచిన పెరవిషయము లొక్కపాలు
నాపులవలనఁ దెలిసికొనుచు, బరిపాలన మొనరించునది. ఇట్లు
నిరాగ్రహుఁ డైనచోఁ దనకు విపత్తులు లేనివాఁడై, కూర
దండమునకు లోనుగాకయే చిరకాలము రాజు రాజ్యమొనరిం
వఁ గలుగును.

వృక్షాగ్రమున నొకకంట నిడించుచు రెండవకంట జూ
గరమొనరించు భల్లూకంబువగిది మహిపాలుండు రాజ్యభోగ
య లనుభవించునెడ బాహ్యంతరశత్రువులపై నొకకన్నుడి
యండ మేలగు.

నశింపని † పక్షపాతముచేత జేడు ధనగ్రామాది
కముల భిక్షుజటాధరాదికుల కీయ నగత్యము లేదు. అ
ర్హిచ్చిన నుబ్బి వారు తమతమ వ్రతనియమములు వీటఁ బుచ్చెద
రు. అందువలనఁగఱపులు, రోగములు, బాలాదిష్టాదులు పెక్కు
గు. కావున మహీధవుండు వారియెడ మిక్కిలి భక్తియుతుండై

విద్యాభివృద్ధిచేత, పక్షపాతముచేతననికూడ నన్వయింప
నగునని కడఁగి మతముచేయ

యూరిడినఁ జాలు. అట్లేయనందున వారికిఁ గలుగు (సన్యాసుల కష్టములు) తేని కేయఘముచు గూర్పంజాలవు. ఈవిషయమున రాజు నిర్భయుఁడై యుండునది.

రాజు చంపఁదగిన ప్రజలవిన్నపములను మూడుమాఱులై న వినియోర్వఁదగు. విడిచినయెడ తేని కప్పడ చెడుగగుననువారలఁ బట్టుటకు బంధించుటకును దండనీతియే శరణ్యము కదా! రాజు తాను మహాశూరుఁడయ్యుఁ బరవీరాలాపముల విని యోర్వఁదగు ను. అట్లొనర్చుటవలన నావీరు లుబ్బుదురు. పృథ్వీయందుఁ ద నపరాక్రమముచు బ్రదర్శించుట తనతో నీడువచ్చుదొరలయందఁ గావలయు. (అనఁగా తనతో నీషరానిభటాదివీరాలాపముల తేఁడు విని నహించుటయు క్తము.)

సముద్రతీరములయందలి (రేవు) వట్టణములయందు గుట్టిములు, ఏనుఁగులు, రత్నచందనమౌక్తికసముదాయమును, విరివిగ వచ్చునట్లును, వర్తకాభివృద్ధి యగునట్లును, జేసి రాజు పాలింపనగు. వర్షబాధచేతను, రోగపీడను, అలసటను డస్సి చేరుదే శాంతరవాసు లగువారిని బ్రభుఁడాయాజాత్యోచితి ననుసరించి రక్షింపవలయును. తోటలను, పశువులమందలను, గనులను, మి త్త్రులయినవారినే చూడఁబంపుట రాజున కుచితంబు.

లక్ష్యసిద్ధి కుదురువఱకు బాణము విడువనివిలుకాశింబోలె సమయము వచ్చువఱకు నపరాధిపై రోషము విడిచి యదనుజేచి చెఱుపఁగలరాజు సుఖించు.

వెనుకవచ్చువరదనీటికై వేచియుండి బ్రవహించునదీజ
లంబులంబోలె సమ్రాట్టు వైరిదేశమున మెల్లగ లఘుప్ర
యాణము చేయుచుఁ బోయి, తనకాల్పలాదిసామంతస్వప్రులపై
స్వము చేరి బలవంత మైనకొలఁది నుపనదీశోభిత మగునది
యుంబలెఁ బ్రయాణమొనర్చుచుండునది. ఎదిరి బలవంతుండై న
చో వాఁడొనర్చుపూజాదుల గ్రహించి మళ్ళవలయును. వైరి
క్షుద్రుండని చారులవలనఁ దెలిసికొనినయెడల మళ్ళక యావ
రించి విజితునింజేయఁబోలు.

తనరాజ్యమునందలి ప్రజలు నొచ్చునట్లు ధనమును స్వీ
కరించుటయు, పందలతో నాలోచన మొనరించుచుండుటయు,
శత్రువులు బలముననాక్రమించినతనభూమియందుఁ గొంతయి
చ్చి సంధిచేసికొనుచుండుటయు, (సనునీమూడురాజదోషముల
ఁ.) భేదోపాయముచే నిపి మూడును శత్రురాజ్యయందుండునట్లు
ను, తనయెడ నీమూడుదోషములు లేకుండునట్లును తేడ
చూచుకొనుచు, ముఖ్యస్నేహము నయినఁ దలంపక తమయెడ
సనుమానము నొందియుండెనని లోలోనఁ బొగయు నరిసామం
తులకు నభయదానము చేసియు, మణిభూషణాదుల రహస్య
ముగ సంప్రియు భేదతంత్రమున నిపుణుడై (సమయము ననుస
రించి శత్రురాజ్యమును గైవశము చేసికొన నగు.)

తేడ స్వపక్షభీతి కలిగినప్పుడు శత్రురాజు తా నేలు
చున్నరాజ్యమునం దర్థభాగమైన వేడిన నిచ్చి యాతనితోఁ దె

గనిమైత్రి నొసరించుకొని, స్వపక్షభీతిని మాన్పుకొనఁదగు. ఏ
మన నహిభయము (స్వపక్షమువారిచే గీడగుననుభీతి) యహి
భయము (సర్పభయముకంటె) మహి బాధించును గదా !

పార్థివుండు స్వభుజారక్షిత మగుపృథ్వియందుండి తనర
హస్యమును శత్రువులకు వెలిబుచ్చుచుండు కుట్టుపేడును (గూ
ఢశత్రువును) శతధా వెదకి యణచి స్త్రీసంఘమునందు నిర్భయ
ముగఁ జరించుపురుషుంబోలె తనప్రజాసంఘమునందు సంచరిం
పలేడేని రాజునకు రాజ్యలబ్ధి సుఖదాయకము కాకపోవుటయే
కాక దుఃఖజనక మైనది యగును గదా.

భయపడి దగ్గఱకుఁ జేరినిబలవంతుని ప్రయత్నపూర్వక
ముగ, బలవంతముచే రప్పింపక, తనకుఁ దానే వచ్చి కైవశ
మగునట్లు మత్స్యములవేటకాఁడు పెద్దచేప గాలమును మ్రింగున
ప్పు డొడ్డునఁ గూచుచుండి నెమ్మదిగ సూత్రమును విడుచుచు
జేదుచు మత్స్యమును బట్టుకొనినట్లే యొనర్చుట నీతిపరుం డగు
నికి లక్షణము.

దండంబున కౌతిన్యంబును, కొండెమును బరీక్షింపకుం
టయు, శత్రువు సంధిపడుట కవకాశమీయకుండఁ దిరుగఁబడ
చుంటయు, విదేశరాజు తనకొనర్చిన సేరముల నెన్ని, కనఁబడిన
విదేశజునిఁ జెఱచుటయు, ప్రతికూలుఁ డైనవానికిఁ దెలియుఁ
ట్లాలోచన మొనరించుటయు, జనులయప్రీతిని దెలిసికొనియు
వారితోఁ గూడి ప్రవర్తించుటయు, విశ్వసనీయులను వేఱుపఱ

చుటయు, మోమోటమిచే నాలోచించుస్థలమునందు నాలోచనకు దగినవారి నుంచుకొనుటయు, నాలోచనమును వెల్లడించినవానిని శిక్షింపకే చుటయు, వింత జనించినప్పు డదియేమియని కనుకల్గి విచారింపకుంటయు, పూజ్యులైనవారియెడ నేకరీతి పూజ యొనర్పకుంటయు, హీనులతోఁ జెల్లి చేయుటయు, వ్యసన (సప్తవ్యసనములు) పరుఁడై యుండుటయు, చలము కలిగియుండుటయు, తేనికేఁ గూడదు.

దివ్యభూమ్యాకాశములనియెడుత్రివిధోత్పాతములు జనించినయెడ నవనివిభుఁడు విశేషద్రవ్యమును వెచ్చించి బ్రాహ్మణులను, దేవతలను, అగ్నిని, భుక్తిబలిహోమాదుల విడిచి శాంతి యొనర్చునది.

సృష్టఁడు నుద్యోగులకు యోధుల కన్యోన్యవైరము వృద్ధియగునట్లు చేయఁదగును. అందువలన నొండొరులమించెడ్డలు దాఁగకపోవుటయే కాక, వారియందు మిత్రత్వమువలన నభివృద్ధిఁ జెందుధూర్తతాదులవలనఁ గలుగుచెడుచింత లైన లేక యుందురు.

ధరణిపుఁ డెచ్చటికేని తాను స్వయముగఁ జనఁ దగదు. తనకు సహాయముగా నుండుట కొరని దొరఁజేసి పంపనగు. అరి దుర్బలుచేఁ గీడ్పడఁడు కావున తేఁ డంపుదొర యర్థభూతురగర్భి లేక కొఱిగాఁ డటుకావున నల్క కుచితవృత్తి గలుగు నాత్మఁడైన ద్విజాన్యునకు రాజు వస్తుసాధనసమృద్ధ మగుదుర్గభూ

మూల నాదౌర కిచ్చి సుఖంపనగు.

తనరాద్యముల కెల్లలయందు పనముల నృపుడు దట్టముగాఁ బెంచి, స్వరాష్ట్రమున నున్నయరణ్యంబులనడఁపఁ బొట్టుపొట్టు గ నరికించి దసంధులచే బాధనొందకుండ సుఖించునది.

మట్టిగోడను నీటఁ గడిగి మృత్తికాశూన్య మొనరింపఁ దలంచుటంబోలె కొలఁదిమన్నితకపుటాటవికదనుల మొదలంట సశింషజేయఁదలంచుట దుస్సాధ్యము. కావున సత్యవాక్యముచేత ను, వాహనాదిదానముల నిచ్చియు, నయ్యాటవికుల నృపుడువశ పర్తులగునట్లొనర్చుకొనినచో శత్రువులపై దండెత్తుటకును, గడిదేశములఁ గొల్లకొట్టుటకును, వారు పనికివచ్చెదరు. పృథ్వీ పాలన మొనరించువానికిఁ బలువురు చేయనపరాధమును శిక్షిం చుటకాని, యనేకులశిక్షించుటకాని, తలంచుట యము క్తమగు.

ఏనుఁగులను, మంచియశ్వములను, మున్నగువానిని కె చ్చుదూరమునందలిద్వీపాంతరవర్తకులకు నివసింప నదుపాయ ము లగుఁగ్రామములను, సద్గ్రహములనుండునట్లు ప్రోత్సహించి, వర్తకులకు బహుమానముల నిచ్చియు, మరచిజెల లిచ్చియు, యాయశ్వాదులు రాజుతనశత్రువు నొందకయుండునట్లు చేసికొ నుచు, వర్తకులఁ గైవశముచేసికొన సుఖించును. తనపొరుగు రాజుల రాయబారులతో సమ్మాన్రిట్టు కొలువున సరసనల్లాప ము లొనరించునది. కార్యఖడ్గవాదము లనుచులకుఁ జెలియన

ల్లు పలుకుచు నావిషయముల నే మ్రోతి నెఱపుపట్లఁ దేలఁ బల్కులు నీతి.

జేడు తాను నూతనముగ నున్మోగమునీచ్చినవానిని వేగ మంత్రమునకు లోఁజేయ రాదు. వాఁడు నూతనగౌరవమున కుచ్చి వానిమిత్రులకడఁ బల్కి నాకార్యము చెడు. పాడడగు. కావున మంత్రలోఁచుమునఁ బార్థివుండు భద్రముగ నుండునది. హితమును, విశేషశాస్త్రపరిచితియు, ధర్మాసక్తియు, తనవంశక్రమానుగత్వముచేతఁ గలిగినశూరత్వమును, గలిగి మనుద్వీజులను, మగ్ధాధికారములందు నిలిపి, పులిజున్న మున్నగు నపూర్వపదార్థచయమును, సూరుసంవత్సరములవఱకు సుఖముగ నాదుర్గమునందు నివసించుట కనువగుసాధనములఁ గూర్చి, సామంతకోటికి నియమానుసారము చీమంతభూమియైనఁ దగ్గకుండ భూము లోసఁగి, న్యయముకంటె నాయ మధికమగునటులఁ జూచుకొనుచు, ప్రజాపీడకరము గాకుండునట్లు భాండార మభివృద్ధి చేసికొనుచు, క్షీణరిపుదేశమును వేగులవలనఁ బరిశీలించి స్థితిగతుల నెఱిగి, (నీటికడ మత్స్యభక్షణార్థము కదలక యోగివలె నుండి చేపలఁ జెంతఁ జేరఁగనే మింగుచుండు బకమువలె సమయము చిక్కినతరుణమున) హఠాత్తుగఁ బరరాష్ట్రము సాక్రమించి, తనకును బ్రజలకు నలజడి లేకుండ నుపాయమునఁ బగఱ నలయించునృపతి యెవ్వఁడై జేతులు వైచుకొని నిద్రింపఁగలఁడు.

గజాశ్వక్రమునునకును, వానిని మేపుటకును, మంచిభ
టులవేతనమునకును, బ్రాహ్మణ, సుతపూజార్థమును, తన
భోగాధిక్యతకును, వెచ్చపడుధనము వ్యయము కానేరదు. (అన
గా సట్టివ్యయము రా జవశ్యము చేయవలెను. అది యనవసర
ము కాని, దుర్వ్యయము కాని కానేరదు.)

మనుజేశునకు శత్రునెడఁ బ్రతిజ్ఞాదులు కూడవు. యుద్ధ
యాత్రకుఁ బోయియు తేఁ డొకప్పుడు కార్యసాఫల్య మొందు
ను. ఒకప్పు డాలస్య మగును. ఒకప్పుడు కష్టసాధ్య మగును.
తేఁడు కార్యవాదియు సమరశీలుఁడు సగుటఁ బ్రతిజ్ఞాదికము
లవసరము కావు.

పోరానిపట్టుల యుద్ధమునకు దిగినయెడల శత్రుబల మె
దిరించినయెడ వారు తేగించి పోరుదురు. కాబట్టి వారి కొకప్పు
డు జయము కాని స్వర్ణఫలము కాని చేకూరును. (కావున దారి
చేనిశత్రువును గవియఁ దగదు.) నానాయంత్రసహిత మగుప్రా
కారాదులఁ గూల్పఁ బ్రజ లనె కవియించుటఁ బొసఁగు!

ఎవ్వఁడైన నృపతులమనఁబుల కొకటిరెండుమారులు
సరిపడునాలోచనములం జెప్పినయెడల రాజు లాతని పిలువనా
రంభింతురు. అట్టిపిలుపు చనువునకే వాఁడు ధనాదికముల
స్వీకరించి, మడించి, యసంగతకార్యములఁ జేయఁ జెప్ప సాహ
సిండును. కావున తేఁ డట్టియాలోచనములఁ జెప్పవాని వె
నడవడిని వేగువానిచేఁ బరిశీలింపఁజేయఁజను.

పోరుగురాజు బలహీనుఁ డైన నెత్తిపోయి జేయింపవలయు. కానియెడల మైత్రితయే పాటింపఁదగు. దూరమునఁ గల యెల్లలయం దుండురాజు తన కేమిప్రయోజనమున కుపయోగపడును? (పడఁడు.) అట్టిదూరపువానితోఁ దనపోరుగురాజుశత్రుత్వము నొందియుండినఁ దనకే మేలు. తనయెల్లలఁగూడ నాలఁడు రక్షించుచుండును కదా!

శత్రురాష్ట్ర దుర్గాదుల హరింప, పగఱవనితలు చేఁజిక్కినయెడ వారికే బుట్టినింటఁ గల్గుగౌరవము నిచ్చి యాదరించి ఋజుప్రజ్వర్తనమున మెలఁగు టుచితము. ఒకప్పుడు సరథియగుంగావున నాశత్రువుల రాయబారులకడఁ గఠినవాక్యము లాడక యుండునది.

హింసాకర్మము లొనరించునట్టియు, నీబిడవిషజలపరిపూరితమును, సతతవ్యాధిపీడితమును, తరుశైలనిబిడమై దుర్గము మగునట్టియు, ధూర్తమైచ్చదేశంబులకు మేరుతుల్యధనము కల్గినను తేఁడు పోక సైన్యము సంపి పోరుసలుపుట మేలు!

సంతసమున నున్నతరి నృపునకు మంచిమాటలఁ జెప్పి, న్వకార్యముల ముగించుకొనఁ గొలిచి, త్రాణ చెడినప్పుడు కపటి తొలఁగి పోవును. అట్టివారిని తెలిసికొనుటయందు నృపుఁడు నాణె మెఱుఁగుటయందు బచ్చుప్రవర్తించునటులఁ జరించునది. అభిజ్ఞులైనవారిని గలయఁ జేసి సువర్ణాదిధాతువుల నెఱింగి, పువర్ణాదుల గ్రహించి ప్రజల కనుగుణముగ మితద్రవ్యాప

హరియై ప్రబలశత్రువుల మాధ్యమమును దండించి వీటలఁ బుచ్చి,
 ప్రేమగలహృదయంబున సమస్తమైనవారిని బోషింపవలయు. వ
 ర్ణభేదములయందలి తప్పునడవడుల నుడిపి యెల్లప్పుడును ద్విజులఁ
 గాపాడుచు, దుర్గములఁ బెంచి, మధ్యదేశగతాశాన్యాములఁ బలుచఁ
 జేసి, ప్రతాపాభివృద్ధిగా నగరపరిశోధన మేమఱుకరాజు(సాంగ)
 సప్తాంగరాజ్యమును, *వైద్యులను బిలిచి సప్తధాతువులఁ (నాడు
 ల) జెలిసికొని, సువర్ణాదుల సేవించి, శరీరప్రకృతి కనుగుణ
 మగు నల్పాన్నోదోకములఁ దృప్తుఁడై, శరీరమునందు బలోద్రే
 కంబు కలుగకుండ మర్దనచే నడపి, శరీరమునఁ దైలములఁబూ
 సికొని, శరీరమంతయుఁ బోషించి, శిరోజములవర్ణములయందలి
 దోషము లుడిపి, దంతముల యభివృద్ధి చూచుకొని, హస్తము
 వ్యాదుల బలియించి, యువరాదులకొర వ్వణగించి పలుచఁ జేసి,
 శరీరపరిశోధనముమఱువక తేజమునఁ గ్రాలుచు స్వాంగ (స్వశరీర)
 రాజ్యమును, సమముగ నృపతి యాయుష్కాముఁ డగుట నభి
 వృద్ధి చేసికొనునది.

ప్రభాతసమయమున సుఖశయనమునదుగువారితోడను, పై
 ద్యజ్యోతిష్కులైనద్విజులతోడను, జాముపోద్దెక్కిన వెనుక మం
 త్ర సామంతాదులతోడను, ద్రవ్యార్థనాధికారనియుక్త లగుకా
 యస్థ (శిష్టికరణము లనఁబడువారు పూర్వము కఠినీకవృత్తియం
 దుండువారు.) గోష్ఠియందును, మధ్యాహ్న సమయమునం దంగ
 మర్దనాదులు (ఒడలు నలుపుట) చేయమల్లురతోడను, పంటల

వారు, పప్పుకూరలు వండువారు, మాంసములఁ దెచ్చువేట
కాండు) మున్నగువారిగోష్ఠియందును, పగటితృతీయభాగము
నందు దేవతార్చన మొదలగునాత్యధరాత్రులగుయతీశ్వరుల
గోష్ఠియందును, భుజించినపిమ్మట వేడుక చెలికాండు) (నిద్రాప
కాదులు) పౌరాణికులు, కవీశ్వరులు, మొదలగువారిగోష్ఠియందు
ను, సాయంకాలమునందుఁ వేగులు, గాయకులుమున్నగువారి
తోడను, రాత్రియందు నిద్ర) మున్నగుకార్యములకుఁ బూర్వము
భార్యతోడను గోష్ఠి గలిగి మహీధవుండు మెలంగునది.

రాజునకు హితులు, హితాహితులు, సదాహితులు సని
ముష్టిగములననుచరు లుండురు. వా రెవ్వరనః— వైద్యులు, త్యో
తిషుకులు, విద్వజ్జనులు (పండితులు) కవీంద్రులు, పురోహితులు
సగువీరు హితులు; ధనార్జనకృత్యముల నియోగింపఁబడినవారు
హితాహితులు (హితాహితములఁ గలిగియుండురు.) కోలుపడి
నరాజ్యమును తనవద్దనుండి సమయమువెంటఁ దిరుగఁ బొంద
వేచియుండువారు కేవల మహితులు; కావునఁ జతురవృత్తిని
వారివారిపట్ల నట్లఁ జరించుట నృపునకు నీతియుక్తం బగు.

పాత్రుఁ డైనవాని బాగుగఁ బరికించి, (ఋతుకాలము
నందు) సనసపతి డ్లొక్కసారి దిగుమాఱ్ఱి, యాతఁ డడుగక
యుఁ బరు లాతని కిమ్మని సెప్పకయు మునుప నాతఁడు స్వప్న
మునొంది విభ్రాంతి నొందునటుల నాతని కిచ్చి (ధనాదికముల)
యాతని నాశ్చర్యవగునిగ తేఁ డొనర్చుట యుచితంబు.

పితృదేవతాక్రియలయందుఁ బితృకర్మలె ధర్మసూక్షుత్రము లగుటచేఁ బితృభక్తి కలవాఁడై తేఁడు శాస్త్రజ్ఞులై, ఋజుప్రవర్తనముచే నృద్ధులై శాంతులైనయచ్యుతభక్తుల నభీష్టవస్తువులఁ దనిపి పితృదేవత లూర్ధ్వలోకగతిని బొందునట్లునర్చుట సముచితంబు.

బ్రాహ్మణసంరక్షణముకొఱకు దానమును, స్వరక్షణమునకై జ్ఞానమును (ననితెలిసికొని) యెల్లప్పుడును శ్రీమన్నారాయణునకు శరణు జొచ్చి “రాజ్యాంతే నరకమ్ ధృవమ్” నులోకోక్తివలనిభయమును వీడఁదలంచుట కంటె తేని కొండుమార్గము మృగ్యము.

భార్యకుఁ బతిభక్తియు, స్త్రీపురుషులకు వావివరుసలును, యతి కింద్రియనిగ్రహత్వమును, కొలఁదిజాతికి ద్విజానుసరణమును, తేనికి మంచివాఁడై భృత్యుఁ డొదవుటయు, రాజదండ సభయముననే సుమా !

చంపియు ధార్మికుండు, సతిఁ బొందియు బ్రహ్మచారి బొంకియు సత్యశాలి, ఆరగించియు సదుపవాసి, కేడించియు శూరుఁడుఁ జిందియు ధనియగుట నెఱిగి నృపుఁడు మనఁదగు *

(దుష్టులను జంపినను ధర్మము పోవదు; ఋతుకాలమున ధర్మచారిణిఁ బొందినను బ్రహ్మచర్యంబు చెడదు; పరులకు మే

* (శాంతిపర్వము చతుర్థాశ్వాసము ఇంద్రప్రస్థోద సంవాదప్రకారమునకుఁ బైపద్యము కిక్కిరి జూచునది.)

తొనరింపఁ బొంకినను సత్యవిరుద్ధము కాదు; దినమున కిరుమారులఁ గుడిచియు సదోపవాసియగు; గురుజనాదులతో వారియనుమతిని సంపాద్య మై సయుద్ధము మానియు శూరత్వమున డిందుపడఁడు; సద్వ్యయ మొనరించి ధనహీనుఁ డయ్యు ధనియే !; కావున నిట్టిధర్మసూక్ష్మముల జేఁ డెఱుంగునది.)

తేనిపట్టణమునందుఁ గాపుర ముండువాఁడును, నానాభావల నెఱిగినవాఁడును, దేశాంతరవేగులఁ దెలిసినవాఁడును, చిహ్నాలేఖుఁడును, కోరినదానికంటె నధికధనము నొందనివాఁడునగువాఁడు వేఁగులవానివృత్తికిఁ బ్రవేశింపఁడు.

ఉపవాసాదికముల శరీరము కృశింపఁజేయుటవలనఁ గలుగుఫలములఁ బార్థివుండు ధనమిచ్చి సంపాదించ నగును; ఏమనఁగా నాయాఋతువుల కనువగుమర్దన, స్నాన, భోజన, లేపన, వస్త్రధారణ, పుష్పధారణాపరత నుండుపతి కుపవాసాదికము తొనరింప వీలుండకు కదా !

అనేకరుచులఁ గూడియుండునృపభోజన మపరాహ్లామనం గాని, లోఁగడుపు శుద్ధియైయుండునపుడు గాని, చేయఁదగు. తమి భుజించినచోఁ నెపుడు పథ్యమై యుండును?

ధర్మార్థకామములనుత్రివర్గసంపాదనమున నృపుఁడు సమదృష్టి నుండినను, ధర్మ మధిక మగునెడ నితరచేలకుఁ బెట్టి ననీరుకూడఁ గట్టతెగి పరి (ఊడ్పు=దంప=మాగాణి) చేనునకుఁ బోయినప్పటివలె నృపుఁడు ముదమందఁ దగు.

భూపతి యెల్లప్పుడుఁ బ్రకాశార్థ మొకమించిరత్నమును
ధరించుచు, వేషదర్పమునకుఁ బ్రతిహరణ న కనువగురత్నభూ
షణముల ధరించుచుండవలయును.

రాజు రాజ్యము చేయుచుంటిని సాపమునూడి విముక్తుడ న
గుట యెట్లని విచారించఁ దగదు; వేదము లైశశక్తికి సాధ్యం
బగుకార్యంబులనే చేయుట శాసించును; కాని యశక్యములను
స్థింపఁజెప్పట లేదు.

మనువు యమధర్మరాజాదులు చాలవఱకు దోషముల
నతిగి, దండించియె, ధర్మపరులనెబఱగిరి. ప్రజానాథుండు (బ్ర
హ్మ) ప్రజాపరిపాలనంబు పనిగా ననేక దేవతలయంశంబునఁ ద
న్న బుట్టింప నృపుఁడు పుట్టెను. కావున వేదములు వాక్కుచ్చ
విరాట్టు, సమ్మాట్టు, మున్నగు నామంబులఁ బఱగు సురతు
ల్యం దైవసూక్ష్మావిషిక్తుండు, కష్టముల సహించి లోకమున
కగునలజడి తీర్చినంగాక జన్మంబు సఫలంబు కానేరదు; (సార్థ
కాభిధానుం డెట్లుగు?)

“కేవల కశ్మీద్రీయత్యక్తికొఱకుఁ బాంథభార్యాసమూహ
ముల బందీకృతులఁ గావించి, కొట్టి, యపహరించుటవలన సంపా
దించినధనము గలదొంగలరాజులకుమాత్రముకాలముగడువచా!
ఇంతలంపటత్వ మేల”యని యవనిని రక్షించుటయందు విముఖ
త కూడదు. ఏమనిన పూర్వము గృతయుగంబునఁ కృతవీర్యునం

దనుం డగునహస్రబాహుఁడు తనభుజస్థంభములచేత భరింపఁబ
డు నీచ్ఛన్వియం దెల్లయెడల శస్త్రధారియై తోఁచి యెల్లర కెల్ల
కాలములయందునా జయిడిభరించె. అట్టియంతిమయుగంబునయా
గానుసారంబుగ వితసారిం బగు రాజలోకంబునకు శక్యంబు
కాదు కదా ! ఒక్కరాజలోకంబున కన నేల ? ఇక్కలంబునం
దలి భూసురులకు సక్కలంబునందలి భూమిదివిజులకుఁ గలశక్తి
యున్నదె ? ఒక్కబాడబుండు (బ్రాహ్మణుఁడు అగన్యుఁడు)
కడలీనీరుం గుక్కం గొనియె ! ఒక్కవిప్రుండు (విశ్వామిత్రుఁ
డు) స్రష్టసృష్టికేఁ బ్రతిసృష్ట యయ్యె ! ఒకబ్రాహ్మణుఁడు (వసి
ష్ఠుఁ డను నొకమునివర్యుండు) బ్రహ్మదండముచేత బ్రహ్మస్త్ర
మును వారిం చె ! అట్టి యనుష్ఠానంబు మాకులే దెందేమిప్ర
యోజనంబని శక్త్యనుష్ఠానంబు వీరికి విడువవచ్చునే ! వీ రిత
రుల కుపాసనీయులు కాకపోయిరే ! కావున నావధానుండ వై
శక్తికొలఁది కన్నది విన్నదియు నుపేక్షింపక రక్షణశీక్షణంబు
లాచరించుచు, సశక్యంబున కార్తశరణాగతరక్షకుఁడగువుండ
రీకాక్షుమీఁద భారంబిడి, యహంకృతిలేక, ప్రవర్తిల్ల, నెల్లసంసి
ద్ధులు సులభలభ్యంబు లగు ! అది యట్లుండె. అట్లయిన పట్టభ
ద్రుం డగురాజు ధర్మబునందె దృష్టియిడి నడువవలయు. ది
క్పాలాది జన్మంబులు బహుజన్మసుకృతఫలంబులె ! త్రిలోకం
బులును ధర్మప్రతిష్ఠితంబులు. కావున దదాచరిణచనుండె

ఋషి, దేవ, పితృఋణములఁ దీర్చుచు సత్కర్మలఁ జేయుచు
దససమానులయందుత్తమకీర్తి నందినవాఁడై రాజ్యపరిపాల
నంబు సేయుట తేనికీఁ బరమధర్మంబు.

గద్యః ఇది శ్రీకృష్ణదేవ మహారాయకృతాము
క్తమాల్యదాంతర్గతయాము నాచార్య
నీతిప్రకారంబునకు, శ్రీభారద్వా
జసగోత్రపవిత్రనరసింహమాత్య
ముత్యమాంబాకనిష్ఠ పుత్ర
వంగూరిసుబ్బారాయ
పరివర్తత గ
ద్యము.

